

మిలర్ల బ్లాక్ మెయిల్ ను ఎట్టి పరిస్థితిలో సహించం



డిఫార్ట్ మిలర్ల నుంచి బకాయిల వసూళ్లు

మిలర్ల బ్లాక్ మెయిల్ ను ఎట్టి పరిస్థితిలో సహించం

డిఫార్ట్ మిలర్లను మహిళలకు అప్పగించాలి

పౌరసరఫరాల శాఖ సమీక్షలో
సిఎం రేవంత్ ఆదేశం

హైదరాబాద్, ఆగస్టు 12 (ప్రభాత ఉదయం)

సివిల్ సప్లయ్ శాఖలో డిఫార్ట్ అయిన రైస్ మిలర్ల నుంచి బకాయిలను వసూల్ చేయాలని తెలంగాణ ముఖ్యమంత్రి రేవంత్ రెడ్డి ఆదేశించారు. ఉద్దేశ పూర్వకంగా డిఫార్ట్ అయి బకాయిలు చెల్లించని రైస్ మిలర్లను స్వాధీనం చేసుకొని మహిళా సంఘాలకు అప్పగించే అవకాశాన్ని పరిశీలించాలని ముఖ్యమంత్రి సూచించారు. బకాయిల

వసూళ్లకు ఒక విధానాన్ని రూపొందించాలని దిశానిర్దేశం చేశారు. కేబినెట్ సభీకమిటీలో దీనిపైన చర్చించి నిర్ణయం తీసుకోవాలని సూచించారు. బకాయిల వసూళ్ల ప్రధాన లక్ష్యంగా చర్చలు ఉండాలని మార్గనిర్దేశం చేశారు. మిలర్ల బ్లాక్ మెయిల్ ను సహించనని హెచ్చరించారు. బుధవారం ఎంసీఆర్ హెచ్ఆర్టీ బోధి పెవిలియన్ లో సివిల్ సప్లయ్ శాఖపై ముఖ్యమంత్రి సమీక్షా సమావేశం..మిగతా 2లో



నీటివాటాలపై రాజీపడే ప్రసక్తి లేదు

వాటాల్లో బిఆర్ఎస్ వల్లే తెలంగాణకు నష్టం

అసత్యాలను ప్రచారం చేయడం అలవాటు చేసుకున్న కేబీఆర్

మిడియా సమావేశంలో మండిపడ్డ మంత్రి శ్రీధర్ బాబు

హైదరాబాద్, ఆగస్టు 12 (ప్రభాత ఉదయం)


తెలంగాణ నీటి వాటా విషయంలో ఎక్కడా రాజీపడబోమని రాష్ట్ర పరిశ్రమల శాఖ మంత్రి డి. శ్రీధర్ బాబు స్పష్టం చేశారు. నీటి వాటాల్లో తెలంగాణకు గత బీఆర్ఎస్ ప్రభుత్వం తీవ్ర నష్టం చేసిందని విమర్శించారు. బుధవారం గాంధీ భవన్ లో ఆయన మాట్లాడుతూ.. బీఆర్ఎస్ ప్రభుత్వం రూ. 90 లక్షలకే ఇచ్చిందని గుర్తు చేశారు. నిబంధనల మేరకే భూ కేటాయింపులు జరిగాయని ఆయన వివరించారు. 5 ఎకరాల భూమిని రూ. 7.5 కోట్లకు ఇచ్చామని చెప్పారు. కేబీఆర్ చెబుతున్న రూ. 200 కోట్లు ఎక్కడివో చెప్పాలని నిలదీశారు. జీఆర్ఎంబీ సమావేశానికి హాజరవుతామని తెలిపారు. నీటి వాటాపై బలంగా కొట్లాడుతామని పేర్కొన్నారు. అసత్యాలతో ప్రజలను పక్కదోవ పట్టిస్తున్నారంటూ బీఆర్ఎస్ కార్యనిర్వాహక అధ్యక్షుడు కేబీఆర్ పై మండిపడ్డారు. కేసీఆర్ ఫాం హౌస్ లో పండిన పరికి వచ్చిన ధర్ ఎంతో చెప్పాలంటూ కేబీఆర్ ను ఈ

సందర్భంగా మంత్రి శ్రీధర్ బాబు డిమాండ్ చేశారు. తాము కోటిన్నర రూపాయలకు ఇచ్చిన భూమిని బీఆర్ఎస్ ప్రభుత్వం రూ. 90 లక్షలకే ఇచ్చిందని గుర్తు చేశారు. నిబంధనల మేరకే భూ కేటాయింపులు జరిగాయని ఆయన వివరించారు. 5 ఎకరాల భూమిని రూ. 7.5 కోట్లకు ఇచ్చామని చెప్పారు. కేబీఆర్ చెబుతున్న రూ. 200 కోట్లు ఎక్కడివో చెప్పాలని నిలదీశారు. జీఆర్ఎంబీ సమావేశానికి హాజరవుతామని తెలిపారు. నీటి వాటాపై బలంగా కొట్లాడుతామని పేర్కొన్నారు. అసత్యాలతో ప్రజలను పక్కదోవ పట్టిస్తున్నారంటూ బీఆర్ఎస్ కార్యనిర్వాహక అధ్యక్షుడు కేబీఆర్ పై మండిపడ్డారు. కేసీఆర్ ఫాం హౌస్ లో పండిన పరికి వచ్చిన ధర్ ఎంతో చెప్పాలంటూ కేబీఆర్ ను ఈ

అర్థవంతమైన మార్గంలో సాగితేనే మంచిది

ఫార్ట్ కట్ కోసం వెంపర్లాడితే నష్టపోతాం

జెన్ జిలకు మోడి పరీక్ష హెచ్చరికలు



న్యూఢిల్లీ, ఆగస్టు 12 (ప్రభాత ఉదయం)

ప్రధాని నరేంద్ర మోడి జెన్ జిల యువతకు కీలక సూచన చేశారు. ఫార్ట్ కట్ కోసం వెంపర్లాడితే నష్టపోయే ప్రమాదమే ఎక్కువని ప్రధాని హెచ్చరించారు. జీవితంలో ముందుకుపోగే క్రమంలో అర్థవంతమైన మార్గాలను ఎంచుకోవాలని హితవు పలికారు. మాజీ రాష్ట్రపతి రామనాథ్ కోవింద్ ఆత్మకథ పుస్తకం విడుదల సందర్భంగా ఆయన మాట్లాడారు. కొందరు వ్యక్తులు వేగంగా గమ్యాన్ని చేరుకునేందుకు ఫుట్ బ్రిడ్జిలను వాడకుండా రైల్వే ట్రాక్ లను దాటుతుంటారని..మిగతా 2లో

సిఎం రేవంత్ తో లెఫ్టినెంట్ జనరల్ భేటీ

ఆర్మీ క్రూట్ మెంట్ లో

యువతకు ప్రోత్సాహం

ఇవ్వాలని వినితి

అవసరమైన శిక్షణ

ఇవ్వడానికి ప్రభుత్వం

సిద్ధంగా ఉందని వెల్లడి



హైదరాబాద్, ఆగస్టు 12 (ప్రభాత ఉదయం)

ముఖ్యమంత్రి రేవంత్ రెడ్డిని భారత ఆర్మీ సదరన్ కమాండ్ జనరల్ ఆఫీసర్ కమాండింగ్-ఇస్-చీఫ్ లెఫ్టినెంట్ జనరల్ సి.రాజేష్ పుష్కర్ మర్యాదపూర్వకంగా కలిశారు. భారత ఆర్మీ చేపట్టే వివిధ నియామకాల్లో తెలంగాణ యువతను ప్రోత్సహించే విధంగా కలిసి పనిచేసేందుకు రాష్ట్ర ప్రభుత్వం సిద్ధంగా ఉందని ఈ సందర్భంగా సిఎం తెలియజేశారు. ఆర్మీ నియామకాల్లో స్థానిక యువతకు భారీ అవకాశాలు కల్పించే లక్ష్యంతో ఆసక్తి చూపుతున్న, అనువైన జిల్లా కేంద్రాల్లో..మిగతా 2లో

కల్యాణలక్ష్మి, షాదీముబారక్ పథకాలపై హైకోర్టు స్టే

కల్యాణలక్ష్మి, షాదీముబారక్ పథకాలకు

చట్టబద్ధత లేదంటూ పిటిషన్

గత విచారణ సందర్భంగా కౌంటర్ దాఖలు చేయాలని

ప్రభుత్వానికి హైకోర్టు ఆదేశం

స్టే విధిస్తూ విచారణను 4 వారాలకు వాయిదా వేసిన హైకోర్టు



హైదరాబాద్, ఆగస్టు 12 (ప్రభాత ఉదయం)

తెలంగాణలో కల్యాణ లక్ష్మి, షాదీ ముబారక్ పథకాలపై హైకోర్టు స్టే విధించింది. తదుపరి విచారణ వరకు ఈ పథకం కింద ఎలాంటి చెక్కులు మంజూరు చేయద్దని రాష్ట్ర ప్రభుత్వాన్ని

ఆదేశించింది. ఈ వ్యాజ్యంపై గత విచారణ సందర్భంగా కౌంటర్ దాఖలు చేయాలని తెలంగాణ ప్రభుత్వానికి హైకోర్టు ఆదేశించింది. అయితే 4 వారాలైనా కౌంటర్ దాఖలు చేయలేదని న్యాయవాది విజయ్ గోపాల్ హైకోర్టుకు తెలిపారు. దీంతో ఈ పిటిషన్ పై..మిగతా 2లో



ఇళ్ల కేటాయింపులో రాష్ట్రానికి

ప్రాధాన్యం ఇవ్వండి

తెలంగాణ పేదలకు ఇళ్ల సౌకర్యం పెంచండి

కేంద్రమంత్రి శివరాజ్ సింగ్ కు పొంగులేటి వినతి

హైదరాబాద్, ఆగస్టు 12 (ప్రభాత ఉదయం)

ప్రధానమంత్రి అవాస్ యోజన గ్రామిన్ కింద తెలంగాణ రాష్ట్రానికి సమగ్ర ప్రాతిపదికన ఒకేసారి 11,56,915 ఇళ్లను కేటాయించాలని తెలంగాణ రాష్ట్ర రెవెన్యూ హౌసింగ్, సమాచార పౌరసంబంధాల శాఖ మంత్రి పొంగులేటి శ్రీనివాస్ రెడ్డి కేంద్ర ప్రభుత్వాన్ని కోరారు. బుధవారం న్యూఢిల్లీలో కేంద్ర వ్యవసాయ, గ్రామీణాభివృద్ధి శాఖ మంత్రి శివరాజ్ సింగ్ హౌసింగ్ పొంగులేటి కలిసి ఈ మేరకు వినితిపత్రాన్ని అందజేశారు. గతంలో ముఖ్యమంత్రి . రేవంత్ రెడ్డి రాసిన లేఖను ఈ సందర్భంగా పొంగులేటి గుర్తుచేశారు. రాష్ట్రంలో ఇళ్ల కేటాయింపు పక్రియను..మిగతా 2లో



డీలిమిటేషన్ కు వ్యతిరేకంగా తమిళనాడు అసెంబ్లీ తీర్మానం

ప్రస్తుత సంఖ్య ఆధారంగా 33 శాతం మహిళా రిజర్వేషన్లు

తమిళనాడు అసెంబ్లీలో సిఎం విజయ్ తీర్మానం


చెన్నై, ఆగస్టు 12 (ప్రభాత ఉదయం)

అసెంబ్లీ సమావేశాల్లో భాగంగా తమిళనాడు ప్రభుత్వం వరుస తీర్మానాలను ప్రవేశపెడుతోంది. మొన్న రాష్ట్రగీతం, నిన్న నీట్..

..మిగతా 2లో

కల్యాణలక్ష్మి, షాదీముబారక్ పథకాలపై హైకోర్టు స్టే

మొదటి పేజీ తరువాయి...
వాయిదా వేసింది. చట్టసభల్లో తీర్మానం చేసిన తర్వాత అమలు చేయాలి : కళ్యాణ లక్ష్మి, షాదీ ముబారక్ పథకాలకు చట్టబద్ధత లేదంటూ హైకోర్టు న్యాయవాది విజయ్ గోపాల్ పిటిషన్ దాఖలు చేశారు. 2014 నుంచి ఇప్పటివరకు ఈ పథకం కింద దాదాపు రూ.16 వేల కోట్లు పంపిణీ చేశారని, కానీ ఈ పథకాన్ని చట్టసభల్లో అమలించలేదని తెలిపారు. కేవలం జీవో ద్వారానే ఈ పథకాన్ని కొనసాగిస్తున్నారని ఇది చట్ట విరుద్ధమని పేర్కొన్నారు. తెలంగాణ ప్రభుత్వం ఏదైనా పథకం కొనసాగించాలంటే చట్టసభల్లో తీర్మానం చేసిన తర్వాత అమలు చేయాల్సి ఉంటుందని విజయ్ గోపాల్ వాదించారు. ఈ పిటిషన్పై గత నెల 9న విచారణ జరిగిన సందర్భంగా కౌంటర్ దాఖలు చేయాలని ప్రభుత్వాన్ని హైకోర్టు ఆదేశించింది. స్టే విధిస్తూ మధ్యంతర ఉత్తర్వులు జారీ : ఈరోజు జరిగిన వివాద సందర్భంగా ప్రభుత్వం ఇప్పటివరకు కౌంటర్ దాఖలు చేయలేదని న్యాయవాది



విజయ్ గోపాల్ కోర్టు దృష్టికి తీసుకెళ్లారు. ప్రజా సంక్షేమ కార్యక్రమమని, దీని కింద పొరుపేదలైన ఎస్సీ, ఎస్టీ, బీసీ, మైనార్టీ యువతులు లబ్ధి పొందుతున్నారని అదనపు అడ్వకేట్ జనరల్ ఇమ్రాన్ ఖాన్ కోర్టుకు తెలిపారు. వివిధ శాఖల నుంచి సమాచారం రావాల్సి ఉన్నందున కౌంటర్ దాఖలు చేయడంలో ఆలస్యమైందని కోర్టుకు తెలిపారు.

కౌంటర్ దాఖలు చేయడానికి ఏపిజీ 4 వారాల గడువు కోరారు. నాలుగు వారాల గడువు ఇచ్చిన హైకోర్టు అప్పటివరకు కళ్యాణ లక్ష్మి, షాదీ, ముబారక్ పథకాలపై స్టే విధిస్తూ మధ్యంతర ఉత్తర్వులు జారీ చేసింది. తదుపరి వివాద వరకు ఈ పథకం కింద ఎలాంటి చెక్కులు మంజూరు చేయొద్దని రాష్ట్ర ప్రభుత్వాన్ని ఆదేశించింది.

డీలిమిటేషన్కు వ్యతిరేకంగా తమిళనాడు అసెంబ్లీ తీర్మానం

మొదటి పేజీ తరువాయి...
నేడు డీలిమిటేషన్పై తీర్మానాలను తీసుకువచ్చింది. లోక్సభ నియోజకవర్గ పునర్విభజన డీలిమిటేషన్ కు వ్యతిరేకంగా తమిళనాడు సీఎం విజయ్ అసెంబ్లీలో తీర్మానాన్ని ప్రవేశపెట్టారు. డీలిమిటేషన్కు తాము అంగీకరించేదే లేదని స్పష్టం చేశారు. జనాభా నియంత్రణకు అనేక చర్యలు తీసుకున్న తమిళనాడుకు డీలిమిటేషన్తో సప్టం జరుగు తుందని అన్నారు. జనాభా ఆధారంగా నియోజకవర్గ పునర్విభజన జరిగితే దక్షిణాది రాష్ట్రాలన్నిటికీ సప్టమని చెప్పారు. ఈ తీర్మానంలో సీఎం విజయ్ మొత్తం మూడు డిమాండ్స్ను కేంద్రం ముందుంచారు. లోక్సభ స్పీడీ సంఖ్యను ఎప్పటికీ 543 వద్ద స్థిరపజేయాలని అన్నారు. రాష్ట్రాలకు ప్రస్తుతమున్న ఎంపీ స్పీడీ సంఖ్యను శాశ్వతం చేయాలని అన్నారు. రాష్ట్రాల అసెంబ్లీల్లో కూడా మహిళలకు 33 శాతం

రిజర్వేషన్ తీసుకురావాలని అన్నారు. నియోజకవర్గాల పునర్ వ్యవస్థీకరణ కోసం కేంద్రం తీసుకువచ్చిన బిల్లును వ్యతిరేకించింది. అదే సమయంలో మహిళా రిజర్వేషన్కు మద్దతు ఇచ్చింది. ప్రస్తుతమున్న 543 స్పీడీతోనే దానిని పెంచుతారని తెలిపారు. ప్రస్తుతం ఉన్న 543 లోక్సభ స్థానాలను అలాగే కొనసాగించాలి. ప్రతి రాష్ట్రానికి ప్రస్తుతం కేటాయించిన స్థానాలను శాశ్వతం చేయాలి. రాష్ట్ర శాసనసభల్లో మహిళలకు 33 శాతం రిజర్వేషన్ కల్పించాలని కేంద్రం ముందు మూడు డిమాండ్లు ఉంచారు. మహిళలకు చట్టసభల్లో 33శాతం

రిజర్వేషన్లను 2029 సార్వత్రిక ఎన్నికలకు ముందే కల్పించడానికి పార్లమెంటు ఆమోదం కోసం కేంద్ర ప్రభుత్వం మరోసారి ప్రయత్నిస్తోంది. 543 లోక్సభ నియోజకవర్గాలను పునర్విభజించి 816కి పెంచే ప్రతిపాదనపైనా అడుగు ముందుకు చేయాలని చూస్తోంది. ఈ సమయంలో తమిళనాడు ప్రభుత్వం తీర్మానాన్ని ప్రవేశపెట్టడం గమనార్హం. ఇటీవల పశ్చిమబెంగాల్, మహారాష్ట్రల్లో రాజకీయ సమీకరణాల మార్పులతో ఎన్నియే బలం మరింత పెరిగిందన్న వ్యాఖ్యలు వినిపిస్తున్న విషయం తెలిసిందే. దీంతో, కేంద్రం డీలిమిటేషన్, మహిళా రిజర్వేషన్ బిల్లును తెచ్చేందుకు మరోసారి ప్రయత్నిస్తుందన్న వార్తలు వచ్చాయి. అయితే, డీలిమిటేషన్ దక్షిణాది రాష్ట్రాలు మొదటి నుంచీ వ్యతిరేకిస్తున్నాయి. ఈ నేపథ్యంలో తమిళనాడు సీఎం విజయ్ ప్రవేశపెట్టిన తీర్మానం ప్రాధాన్యాన్ని సంతరించుకుంది.

ఇళ్ల కేటాయింపులలో రాష్ట్రానికి ప్రాధాన్యం ఇవ్వండి

మొదటి పేజీ తరువాయి...
వేగవంతం చేయాలని విజ్ఞప్తి చేశారు. రాష్ట్రవ్యాప్తంగా 'ఆవని షన్ 2024' యావే ద్వారా అత్యంత పారదర్శకంగా ఇంటింటి సర్వే నిర్వహించామని మంత్రి పొంగులేటి వివరించారు. ఈ సర్వేలో 11.56 లక్షలకు పైగా గ్రామాలు పేద కుటుంబాలు ఇళ్లకు అర్హులుగా తేలాయని తెలిపారు. వీటికి సంబంధించి సూపర్ చెక్, అనర్హుల తొలగింపు పక్రియలన్నీ ఏడాది క్రితమే పూర్తయినప్పటికీ, కేంద్రం నుంచి లక్షల ప్రకటనలో జాప్యం జరుగుతోందని పేర్కొన్నారు. తెలంగాణలో గత 12 ఏళ్లుగా పేదలకు ఇళ్ల నిర్మాణం నిలిచిపోయి తీవ్రమైన డిమాండ్ ఉందని తెలిపారు. ఒకేసారి ఈ ఇళ్లన్నింటినీ మంజూరు చేయాలని కోరారు. కేంద్ర పాటా, సాధారణ రాష్ట్ర వాటాతో సంబంధం లేకుండా ప్రతి పేద కుటుంబం ఇల్లు నిర్మించుకునేందుకు రూ.5 లక్షల ఆర్థిక సహాయం అందించాలని రాష్ట్ర ప్రభుత్వం ఈ చరిత్రాత్మక నిర్ణయం తీసుకుందని మంత్రి పొంగులేటి వెల్లడించారు. ఇందుకు అవసరమైన నిధులను ఇప్పటికే రాష్ట్ర బడ్జెట్లో కేటాయించినట్లు స్పష్టం చేశారు. కేంద్రమంత్రి శివరాజ్ సింగ్ చౌహాన్ను తెలంగాణలో పర్యటించాలని పొంగులేటి సాదరంగా ఆహ్వానించారు. స్వయంగా రాష్ట్రానికి వచ్చి ఖఙ-ఆ 2.0 కింద ఇళ్ల కేటాయింపును ప్రకటిస్తే, తెలంగాణలోని గ్రామాలు పేదలకు కొండంత అందగా నిలుస్తుందని చెప్పుకోచ్చారు. అది చరిత్రాత్మక ఘట్టంగా మారుతుందని పేర్కొన్నారు. మంత్రి పొంగులేటి విజ్ఞప్తిపై కేంద్ర మంత్రి సానుకూలంగా స్పందిస్తూ తెలంగాణలో పర్యటించేందుకు అంగీకరించారు. కేంద్ర మంత్రిని కలిసిన వారిలో ఎంపీలు మల్లు రవి, వేం నరేందర్ రెడ్డి, చామల



కిరణ్కుమార్ రెడ్డి, సురేష్ షెట్టార్, రామసహాయం రఘురాం రెడ్డి, అనిల్కుమార్ యాదవ్తో పాటు తెలంగాణ హౌసింగ్ కార్పొరేషన్ మేనేజింగ్ డైరెక్టర్ వీ.పీ. గౌతమ్ తదితరులు ఉన్నారు రాష్ట్రవ్యాప్తంగా 'ఆవని షన్?2024' యావే ద్వారా అత్యంత పారదర్శకంగా ఇంటింటి సర్వే నిర్వహించామని మంత్రి పొంగులేటి వివరించారు. ఈ సర్వేలో 11.56 లక్షలకు పైగా గ్రామాలు పేద కుటుంబాలు ఇళ్లకు అర్హులుగా తేలాయని తెలిపారు. వీటికి సంబంధించి సూపర్ చెక్, అనర్హుల తొలగింపు పక్రియలన్నీ ఏడాది క్రితమే పూర్తయినప్పటికీ, కేంద్రం నుంచి లక్షల ప్రకటనలో జాప్యం జరుగుతోందన్నారు. తెలంగాణలో గత 12 ఏళ్లుగా పేదలకు ఇళ్ల నిర్మాణం నిలిచిపోయి తీవ్రమైన డిమాండ్ పేరుకుపోయినందున, ఒకేసారి ఈ ఇళ్లన్నింటినీ మంజూరు

చేయాలని కోరారు. ఇకపోతే కేంద్ర మంత్రి శివరాజ్ సింగ్ చౌహాన్ను తెలంగాణలో పర్యటించాల్సిందిగా పొంగులేటి సాదరంగా ఆహ్వానించారు. స్వయంగా ఇళ్ల కేటాయింపును ప్రకటిస్తే, తెలంగాణలోని గ్రామాలు పేదలకు కొండంత అందగా నిలుస్తుందని, అది చారిత్రాత్మక ఘట్టంగా మారుతుందని పేర్కొన్నారు. మంత్రి పొంగులేటి విజ్ఞప్తిపై కేంద్ర మంత్రి సానుకూలంగా స్పందిస్తూ, తెలంగాణలో పర్యటించేందుకు అంగీకరించారు. కేంద్ర మంత్రిని కలిసిన వారిలో ఎంపీలు మల్లు రవి, వేం నరేందర్ రెడ్డి, చామల కిరణ్కుమార్ రెడ్డి, సురేష్ షెట్టార్, రామసహాయం రఘురాం రెడ్డి, అనిల్కుమార్ యాదవ్తో పాటు తెలంగాణ హౌసింగ్ కార్పొరేషన్ మేనేజింగ్ డైరెక్టర్ వీ.పీ. గౌతమ్ తదితరులు ఉన్నారు.



మిలర్ల బ్లాక్మెయిల్ను ఎట్టి పరిస్థితిలో సహించం

మొదటి పేజీ తరువాయి...
నిర్వహించారు. ఈ సమాజ్కు మంత్రి ఉత్తమ్ కుమార్ రెడ్డి, సివిల్ సప్లయ్ కార్పొరేషన్ చైర్మన్ స్టీఫెన్ రవీంద్ర, సీఎంఓ ముఖ్య కార్యదర్శి శేషాద్రి, ఇతర ఉన్నతాధికారులు హాజరయ్యారు. ఈ సందర్భంగా పలు అంశాలపై అధికారులకు సీఎం దిశానిర్దేశం చేశారు. మార్కెట్లో ఉన్న గోదాములను పూర్తిస్థాయిలో వినియోగించుకోవాలని సీఎం రేవంత్రెడ్డి నిర్దేశించారు. అవసరమైతే మిల్లింగ్ బాధ్యతను మహిళా సంఘాలకు అప్పగిస్తామని స్పష్టం చేశారు. ఐదు నియోజకవర్గాల్లో మహిళా సంఘాలకు 50 నుంచి 100 ఎకరాల్లో గోదాల నిర్మాణం కోసం ఫైలర్ ప్రాజెక్ట్ చేపట్టాలని ఆదేశించారు. ధాన్యం ఎక్కువ దిగుబడి అయ్యే ప్రాంతాలను ఫైలర్ ప్రాజెక్టు కింద ఎంపిక చేయాలని సూచించారు. గోదాల నిర్మాణంలో గ్రామాలు ఉపాధి హామీ పథకంలో నిధులను వినియోగించుకోవాలని మార్గనిర్దేశం చేశారు. ప్రతి జిల్లాకు ఓ నోడల్ అధికారిని నియమించాలని సీఎం రేవంత్రెడ్డి ఆదేశించారు.

నీటివాటాలపై రాజీపడే ప్రసక్తి లేదు

మొదటి పేజీ తరువాయి...
చేసిన ఆరోపణలపై మంత్రి శ్రీధర్బాబు స్పందించారు. గత బీఆర్ఎస్ ప్రభుత్వ హయాంలో ఎకరా భూమిని రూ.90 లక్షలకే కేటాయించారని, తమ ప్రభుత్వం నిబంధనల ప్రకారం ఎకరా కోటిన్నర లెక్కన కేటాయించినట్లు స్పష్టం చేశారు. ఐదు ఎకరాల భూమిని రూ.7.5 కోట్లకు ఇచ్చామని చెప్పిన శ్రీధర్బాబు.. కేటీఆర్ చెబుతున్న రూ.200 కోట్ల లెక్కలు ఎక్కడి నుంచి వచ్చాయో చెప్పాలని డిమాండ్ చేశారు. అసత్య ప్రచారంతో ప్రజలను వక్రద్వేష పట్టించొద్దని కేటీఆర్కు మంత్రి సూచించారు. హిల్స్ పాలసీతో హైదరాబాద్ ప్రజలకు ప్రయోజనం చేకూరుతుందని.. పారిశ్రామికవేత్తలను భయపెట్టడం, తెలంగాణ అభివృద్ధిని అడ్డుకోవడం సరికాదని హితవు పలికారు. నీటి వాటాల విషయంలో తెలంగాణ ప్రయోజనాలపై ఎట్టి పరిస్థితుల్లోనూ రాజీపడబోమని మంత్రి స్పష్టం చేశారు. జీఆర్ఎంబీ సమావేశానికి హాజరై తెలంగాణకు రావాల్సిన నీటి వాటాల కోసం బలంగా వాదిస్తామని శ్రీధర్బాబు వెల్లడించారు. తమపై ఉన్న కోపాన్ని తెలంగాణ ప్రజలపై చూపవద్దని ఆయనకు సూచించారు. బీఆర్ఎస్ గోబిల్డే ప్రచారాన్ని ప్రజలు నమ్మలేద పేర్కొన్నారు. అందుకే ఎంపీ, స్థానిక సంస్థల ఎన్నికల్లో ఆ పార్టీని ఓడించారని పరిశ్రమల శాఖ మంత్రి శ్రీధర్ బాబు చెప్పారు.



సిఎం రేవంత్తో లెఫ్టినెంట్ జనరల్ భేటీ

మొదటి పేజీ తరువాయి...
శిక్షణా కార్యక్రమాల నిర్వహించాలని కోరారు. దీనిపై లెఫ్టినెంట్ జనరల్ రాజేష్ పుష్కర్ సానుకూలంగా స్పందించారు. దేశ వ్యాప్తంగా నిర్వహించే వివిధ ఆర్మీ రిక్రూటింగ్లలో ముందు ఆయా తెలంగాణ జిల్లా కేంద్రాల్లో యువతకు శిక్షణ కేంద్రాల ఏర్పాటుకు సుముఖత వ్యక్తం చేశారు. అలాగే, విపత్తు నిర్వహణలో ఆర్మీ పాత్రపైనా సీఎం చర్చించారు. రాష్ట్రంలో వరద ప్రభావిత ప్రాంతాల్లో రెస్క్యూ ఆపరేషన్లు, ప్రజలను సురక్షిత ప్రాంతాలకు తరలించడం, పునరావాస చర్యల్లో ఆర్మీ యంత్రాంగం మరింత క్రియాశీలకంగా వ్యవహరించాలని కోరారు. తెలంగాణలో విపత్తు పరిస్థితుల్లో ప్రత్యేకంగా చొరవ తీసుకోవాలని స్థానిక ఆర్మీ అధికారులను ఆదేశిస్తామని లెఫ్టినెంట్ జనరల్ రాజేష్ పుష్కర్ తెలిపారు. సందర్భంగా రాష్ట్ర ప్రభుత్వం ప్రతిష్టాత్మకంగా చేపడుతున్న మూసీ నది ప్రక్షాళన ప్రాజెక్టును లెఫ్టినెంట్ జనరల్ రాజేష్ పుష్కర్ కొనియాడారు. హైదరాబాద్ నగరాన్ని రక్షించడానికి, కాలుష్యాన్ని తగ్గించడానికి, చారిత్రక వైభవాన్ని తిరిగి తెచ్చేందుకు మూసీ నది పునరుజ్జీవనం అవసరమని పేర్కొన్నారు. ఈ భేటిలో మంత్రి ఉత్తమ్ కుమార్ రెడ్డి, వేజర్ జనరల్ శ్రీనివాస్ రావు, ఇతర ఆర్మీ ఉన్నతాధికారులు పాల్గొన్నారు.

అర్ధవంతమైన మార్గంలో సాగితేనే మంచిది

మొదటి పేజీ తరువాయి...
మోదీ గుర్తుచేశారు. అలాంటి వారికోసమే రైల్వే స్టేషన్లలో బోర్డులపై ప్రదర్శించే హెచ్చరికలు జీవిత పాఠాలను నేర్పుతాయన్నారు. మన ఆలోచనలపై ప్రభావం చూపించే ఇన్ఫుయెన్సు, రీల్స్ వల్ల జాగ్రత్తగా ఉండాలి. మారు ముందుకు వెళ్లే మార్గం కావాలనుకుంటే.. మారు ఆరాధించే వ్యక్తుల ఆత్మకథ చదవడం సూచించారు. ఇటీవల కాలంలో మోడీ జెనరేషన్ యువతతో కనెక్ట్ అయ్యేలా తన సోఫల్ మీడియా యాక్టివిటీలో మార్పులు చేసుకుంటున్నారు. ఇన్స్టాగ్రామ్లో సెల్ఫీ వీడియోలను పోస్టు చేస్తున్నారు. యువత వాడే భాషను ఉపయోగిస్తున్నారు. అదే సమయంలో రీల్స్కి పరిమితం కాకుండా కెరీర్పైనా దృష్టిపెట్టాలని సూచించారు. ఇదిలా ఉంటే.. కోవిడ్ రొనిన పుస్తకావిష్కరణ కార్యక్రమం దిల్లీలో జరిగింది.



బ్యాంకింగ్ సేవలు కస్టమర్లకు మేలింత చేరువ: విజిఎం సామ్రాట్

ఖైరతాబాద్, ఆగస్టు 12(ప్రభాత ఉదయం)
బ్యాంక్ ఆఫ్ ఇండియా కస్టమర్లకు మరింత చేరువ అవుతూ సేవలను అందిస్తుందని బ్యాంక్ ఆఫ్ ఇండియా అసిస్టెంట్ జనరల్ మేనేజర్ సామ్రాట్ తెలిపారు. బుధవారం

ఖైరతాబాద్ బ్యాంక్ ఆఫ్ ఇండియా బ్రాంచ్ లో కస్టమర్ రిలేషన్ షిప్ కార్యక్రమాన్ని ఆయన డిజీఎం రోజా రమణి తో కలిసి నిర్వహించారు. ఈ సందర్భంగా విజిఎం సామ్రాట్ మాట్లాడుతూ... బ్యాంకింగ్ రంగంలో నూతన టెక్నాలజీ ని వినియోగిస్తూ సేవలను మరింత వేగవంతం చేయడం

జరిగిందన్నారు. కేంద్ర ప్రభుత్వం కస్టమర్లకు అనేక పథకాలను అమలు చేస్తుందని వాటిని ఖాతాదారులకు వివరిస్తూ ఫలితాలు అందేలా పనిచేస్తున్నామన్నారు. ఈ సందర్భంగా ఖాతాదారులను సన్మానించారు. ఈ కార్యక్రమంలో అసిస్టెంట్ మేనేజర్ రాయప్ప, తదితరులు పాల్గొన్నారు.



యువత చేతిలోనే దేశ భవిష్యత్తు



మాదక ద్రవ్యాల రహిత సమాజ నిర్మాణంలో ప్రతి ఒక్కరూ భాగస్వాములు కావాలి

పటాన్ చెరు ఎమ్మెల్యే గూడెం మహిపాల్ రెడ్డి

పటాన్ చెరులో ఘనంగా తిరంగా యాత్ర

పటాన్ చెరు, ఆగస్టు 12 (ప్రభాత ఉదయం):

దేశ భవిష్యత్తు యువత చేతుల్లోనే ఉందని..యువత శక్తిని సక్రమమైన మార్గంలో వినియోగించినప్పుడే దేశం మరింత అభివృద్ధి సాధిస్తుందని పటాన్ చెరు శాసనసభ్యులు గూడెం మహిపాల్ రెడ్డి అన్నారు. మాదక ద్రవ్యాల మహమ్మారి యువత భవిష్యత్తును నాశనం చేస్తోందని, ద్రగ్స్ రహిత సమాజ నిర్మాణానికి ప్రతి ఒక్కరూ బాధ్యతగా భాగస్వాములు కావాలని ఆయన పిలుపునిచ్చారు. దేశభక్తి, జాతీయ సమైక్యత, యువతలో చైతన్యం పెంపొందించే లక్ష్యంతో యువజన వికాస సమితి ఆధ్వర్యంలో.. పటాన్చెరు పట్టణంలోని మైతి మైదానంలో ఏర్పాటు చేసిన తిరంగా యాత్ర కార్యక్రమానికి ఎమ్మెల్యే జిఎంఆర్ ముఖ్యఅతిథిగా హాజరై.. ప్రారంభించారు. జాతీయ జెండాను చేతబూని పెద్ద సంఖ్యలో విద్యార్థులు, యువత, ప్రజలు ఉత్సాహంగా

యాత్రలో పాల్గొన్నారు. దేశభక్తి నినాదాలతో పటాన్చెరు వీధులు మార్మోయాయి. ఈ సందర్భంగా ఎమ్మెల్యే మాట్లాడుతూ దేశం కోసం ప్రాణత్యాగం చేసిన మహనీయుల త్యాగాలను ప్రతి ఒక్కరూ స్ఫూరించుకోవాలని అన్నారు. స్వాతంత్ర్య సమరయోధుల ఆశయాలను ముందుకు తీసుకెళ్లాల్సిన బాధ్యత నేటి యువతపై ఉందన్నారు. విద్య, క్రీడలు, విజ్ఞానం, సాంకేతిక రంగాల్లో యువత రాణిస్తూ దేశ ప్రగతిలో భాగస్వాములు కావాలని సూచించారు.

మాదక ద్రవ్యాలకు దూరంగా ఉండాలి

ద్రగ్స్ యువత జీవితాలను చిన్నాభిన్నం చేయడంతో పాటు కుటుంబాలను, సమాజాన్ని తీవ్రంగా ప్రభావితం చేస్తున్నాయని ఎమ్మెల్యే ఆందోళన వ్యక్తం చేశారు. మాదక ద్రవ్యాల వినియోగం వల్ల ఆరోగ్యం, విద్య, ఉపాధి అవకాశాలు దెబ్బతింటాయని, నేర ప్రవృత్తి పెరిగే ప్రమాదం ఉందన్నారు. యువత ద్రగ్స్ కు దూరంగా ఉండి తమ జీవితాలను ఉన్నత లక్ష్యాల వైపు మలుచుకోవాలని సూచించారు. ద్రగ్స్ నియంత్రణ కేవలం ప్రభుత్వ యంత్రాంగం బాధ్యత మాత్రమే కాదని, తల్లిదండ్రులు, ఉపాధ్యాయులు, విద్యార్థులు, ప్రజా ప్రతినిధులు, స్వచ్ఛంద సంస్థలు, పోలీసు శాఖతో పాటు ప్రతి పౌరుడు బాధ్యత

తీసుకోవాల్సిన అవసరం ఉందని అన్నారు. అనుమానాస్పద కార్యకలాపాలు కనిపిస్తే సంబంధిత అధికారులకు సమాచారం అందించి ద్రగ్స్ నిర్మూలనకు సహకరించాలని కోరారు.

దేశభక్తితో పాటు సామాజిక బాధ్యత అవసరం

తిరంగా యాత్ర వంటి కార్యక్రమాలు యువతలో దేశభక్తిని పెంపొందించడంతో పాటు సామాజిక బాధ్యతను గుర్తు చేసేయని ఎమ్మెల్యే పేర్కొన్నారు. దేశ అభివృద్ధికి యువతే ప్రధాన శక్తి అని, ఆరోగ్యకరమైన, క్రమశిక్షణతో కూడిన, మాదక ద్రవ్యాలకు దూరమైన యువతతోనే బలమైన భారతదేశాన్ని నిర్మించగలమని అన్నారు. కార్యక్రమాన్ని నిర్వహించిన యువజన వికాస సమితి ప్రతినిధులను అభినందించారు. ఈ కార్యక్రమంలో మాజీ కార్పొరేటర్ మెట్టె కుమార్ యాదవ్, మార్కెట్ కమిటీ మాజీ చైర్మన్ విజయ్ కుమార్, మైత్రి క్రికెట్ క్లబ్ అధ్యక్షులు హనుమంత్ రెడ్డి, సీనియర్ నాయకులు నర్సా బిక్రపతి, వెంకటేష్, బల్లంత్, హమీద్, ధనరాజ్, షకీల్, కొండల్, టింకు, యువజన వికాస సమితి అధ్యక్షులు విజయ్ కుమార్, ప్రధాన కార్యదర్శి విజయ్ గౌడ్, యువత, విద్యార్థులు, వివిధ సంఘాల ప్రతినిధులు, కార్యకర్తలు, స్థానిక ప్రజలు పెద్ద సంఖ్యలో పాల్గొన్నారు.



ఆలయాలకు పోటెత్తిన భక్తులు

గద్వాల జిల్లా ప్రతినిధి, ఆగస్టు 12(ప్రభాత ఉదయం)

అమావాస్య సందర్భంగా కేటిద్వాడ్డి మండల పరిధిలోని వెంకటాపురం గ్రామంలో వెలసిన పాగుంటా శ్రీలక్ష్మి వెంకటేశ్వర స్వామి వారి దర్శనానికి బుధవారం భక్తులు పోటెత్తారు. ఈ సందర్భంగా భక్తులు స్వామి వారికి అభిషేకాలు, అర్చనలు నిర్వహించి ప్రత్యేక పూజలు చేశారు. భక్తులు అఖండ భజనలు నిర్వహించి తీర్థప్రసాదాలు స్వీకరించారు. అనంతరం ఆలయ నిర్వాహకుల ఆధ్వర్యంలో అన్నదాన కార్యక్రమం నిర్వహించారు.

కన్మల పండుగగా స్వామి వారి కళ్యాణోత్సవం

అమావాస్య సందర్భంగా పాగుంటా శ్రీలక్ష్మి వెంకటేశ్వర స్వామి కళ్యాణ మహోత్సవం కన్మల పండుగగా కొనసాగింది. తెల్లవారుజామున ఆలయ అర్చకులు ఆధ్వర్యంలో స్వామి వారికి ప్రత్యేక పూజలు నిర్వహించారు. ఉదయం ప్రాతఃకాల పూజలు, అభిషేకం, దీక్షా హోమం, శాంతిహోమం, పూర్ణాహుతి, చక్ర స్నానం వంటి కార్యక్రమాలు నిర్వహించారు. అనంతరం అలివేల మంగ సమేత లక్ష్మీవేంకటేశ్వరస్వామి కళ్యాణోత్సవం అంగరంగ వైభవంగా నిర్వహించారు. అనంతరం మహామంగళ హారతి, మంత్రోచ్ఛవం కార్యక్రమాలు నిర్వహించారు. అనంతరం రథోత్సవ కార్యక్రమాని నిర్వహించారు.



ప్రిజ్జో చెలరేగిన మంటలు..

అప్రమత్తతో తప్పిన ప్రమాదం

బాలాజీ నగర్ లో తాళం పేసి ఉన్న ఇంట్లో అగ్నిప్రమాదం

సకాలంలో స్పందించిన కాంగ్రెస్ నాయకుడు గుండ్ల మహేందర్ రెడ్డి

పటాన్ చెరు, ఆగస్టు 12 (ప్రభాత ఉదయం):

బొల్లారం డివిజన్ పరిధిలోని బాలాజీ నగర్ లో బుధవారం ఓ ఇంట్లో ఫ్రీజ్ నుంచి మంటలు చెలరేగి స్వల్ప అగ్ని ప్రమాదం సంభవించింది. బాలాజీ నగర్ కి చెందిన రాంప్రసాద్ ,హుసన్ దంపతులు ఇంటికి తాళం వేసి బయటకు వెళ్లిన సమయంలో ఈ ఘటన జరిగినట్లు స్థానికులు తెలిపారు. ప్రిజ్జో అకస్మాత్తుగా మంటలు చెలరేగడంతో ఇంట్లోని సామాగ్రికి మంటలు వ్యాపించాయి. దట్టమైన పొగతో ఇల్లు మొత్తం నిండిపోయింది. ఈ విషయాన్ని గమనించిన స్థానికులు సమాచారం అందించడంతో స్థానిక కాంగ్రెస్ పార్టీ సీనియర్ నాయకుడు గుండ్ల మహేందర్ రెడ్డి హుటా హుటిన సంఘటన స్థలానికి చేరుకొని దట్టమైన పొగతో పరిస్థితి ప్రమాదకరంగా ఉన్నప్పటికీ ఆయన ఏమాత్రం వెనకాడకుండా ఇంట్లోకి వెళ్లి మంటలను అదుపులోకి తీసుకునేందుకు ప్రయత్నించారు. అనంతరం ఫ్రీజ్ ను ఇంటి నుంచి బయటకు తీసుకొచ్చి ప్రమాదం జరగకుండా చర్యలు చేపట్టారు. దీంతో పెద్ద ఎత్తున మంటలు వ్యాపించకుండా నివారించగలిగారు. ఈ సందర్భంగా గుండ్ల మహేందర్ రెడ్డి మాట్లాడుతూ ప్రమాదం జరిగినప్పుడు సెల్ ఫోన్ లలో ఫోటోలు, వీడియో తీస్తూ చూస్తూ ఉండటం కాకుండా సాధ్యమైనంత త్వరగా స్పందించి ప్రాణ, ఆస్తి నష్టం జరగకుండా చర్యలు తీసుకోవాలని సూచించారు. ముఖ్యంగా స్థానిక యువత ఇలాంటి అత్యవసర పరిస్థితుల్లో ధైర్యంగా ముందుకు వచ్చి బాధితులకు సహాయం చేయాలని కోరారు. సకాలంలో స్పందించి మంటలు అదుపు చేయడంతో పాటు ప్రమాద తీవ్రతను తగ్గించిన గుండ్ల మహేందర్ రెడ్డిని స్థానిక ప్రజలు అభినందించారు. అత్యవసర సమయంలో ధైర్యంగా ముందుకు వచ్చిన ఆయనకు స్థానికులు కృతజ్ఞతలు తెలిపారు.

బొల్లారంలో ఘనంగా “హార్ ఘర్ తిరంగా” భారీ ర్యాలీ



పటాన్ చెరు, ఆగస్టు 12 (ప్రభాత ఉదయం)

దేశ ప్రధాని నరేంద్ర మోదీ ఇచ్చిన పిలుపు మేరకు, దేశవ్యాప్తంగా సాగుతున్న “హార్ ఘర్ తిరంగా” కార్యక్రమంలో భాగంగా ప్రతి ఇంటిపైనా జాతీయ జెండాను ఎగురవేయాలనే దేశభక్తి సందేశంతో బొల్లారంలో భారీ ర్యాలీ నిర్వహించారు. బొల్లారం జీహెచ్ఎంసీ 272వ డివిజన్ బిజెపి పట్టణ అధ్యక్షుడు కెజెఆర్ ఆనంద్ కృష్ణారెడ్డి

అధ్యక్షతన ఈ భారీ ర్యాలీ అత్యంత వైభవంగా సాగింది. ఈ కార్యక్రమానికి ముఖ్య అతిథిగా విచ్చేసిన బొల్లారం పోలీస్ ఇన్స్పెక్టర్ సుధీర్ కుమార్ జాతీయ జెండాను ఊపి ఈ భారీ ర్యాలీని ఘనంగా ప్రారంభించారు. ఈ ర్యాలీ దేశభక్తి నినాదాలతో ఉత్సాహభరితంగా కొనసాగింది. ఈ ర్యాలీలో వివిధ ప్రాంతాలు, మండలాల నుండి వివిధ పాఠశాలలు ,కళాశాల విద్యార్థులు, వివిధ సంఘాల ప్రతినిధులు, గ్రామ



పెద్దలు, మేధావులతో పాటు సుమారు రెండు వేల మందికి పైగా ప్రజలు కులమతాలకు, రాజకీయాలకు అతీతంగా భారీ సంఖ్యలో పాల్గొని ఈ ర్యాలీని విజయవంతం చేశారు. దేశ భక్తిని, స్నేహ భావాన్ని పెంచడానికి ఇలాంటి కార్యక్రమాలు ఎంతగానో దోహదపడతాయని ఈసందర్భంగా పలువురు పేర్కొన్నారు. బొల్లారం హనుమాన్ మందిరం నుండి కొత్త బస్టాండ్ వరకూ ఈ ర్యాలీ కొనసాగింది.



స్వాతంత్ర్య దినోత్సవ వేడుకల ఏర్పాటును

సమీక్షించిన ఎమ్మెల్యే జిఎంఆర్

పటాన్ చెరు, ఆగస్టు 12 (ప్రభాత ఉదయం):

రానున్న స్వాతంత్ర్య దినోత్సవం పురస్కరించుకొని పటాన్చెరు డివిజన్ పరిధిలోని మైతి మైదానంలో నిర్వహించనున్న వేడుకల పై పటాన్ చెరు శాసనసభ్యులు గూడెం మహిపాల్ రెడ్డి సమీక్ష సమావేశం నిర్వహించారు. బుధవారం పటాన్ చెరు డివిజన్ పరిధిలోని ఎమ్మెల్యే క్యాంపు కార్యాలయంలో నియోజకవర్గ పరిధిలోని మండల విద్యాశాఖ అధికారులు, ప్రభుత్వ, ప్రైవేటు పాఠశాలల ప్రధాన ఉపాధ్యాయులతో వేడుకలపై ఆయన సమీక్ష సమావేశం నిర్వహించారు. ప్రతి ఏటా మాదిరిగానే సంస్కృతిక కార్యక్రమాలు, మార్చ్ ఫాస్ట్, తదితర కార్యక్రమాలు నిర్వహించనున్నట్లు తెలిపారు. నియోజకవర్గ పరిధిలోని ప్రభుత్వ ప్రైవేటు పాఠశాలలు కార్యక్రమాలలో పాల్గొనేలా చూడాలని అధికారులను ఆదేశించారు. సాంస్కృతిక కార్యక్రమాలలో పాల్గొనే ప్రతి పాఠశాలకు ఐదు వేల రూపాయల నగదు బహుమతి తో పాటు, ప్రథమ ద్వితీయ తృతీయ స్థానాలు సాధించిన పాఠశాలలకు 20 వేలు, 15 వేలు, 10 వేల రూపాయలు అందించనున్నట్లు తెలిపారు. దేశ స్వాతంత్ర్య ఘట్టాలను, సంస్కృతిని మరిపించేలా కార్యక్రమాలు రూపొందించాలని సూచించారు.



దేవాలయ, స్మశాన, క్రీడా మైదానాలకు

సంబంధించిన స్థలాలు కేటాయించాలి

బండ్లగూడ, ఆగస్టు 12(ప్రభాత ఉదయం)

మాసి రివర్ ప్రంట్ ప్రాజెక్టులో భాగంగా కిస్కత్పూర్ గ్రామానికి చెందిన దేవాలయ, స్మశాన, క్రీడా మైదానాలకు సంబంధించిన స్థలాలు వెళ్తున్న నేపథ్యంలో వాటి స్థానంలో గ్రామంలోని ఉన్న ప్రభుత్వ స్థలాలను కేటాయించాలని కోరుతూ మాజీ కార్పొరేటర్ లంకె నీఖిల సంగారెడ్డి ప్రతినిధి సంగారెడ్డి ప్రభుత్వాన్ని కోరారు. ఈ మేరకు బుధవారం ఆయన మాసి రివర్ ప్రంట్ ప్రాజెక్టు స్పెషల్ గ్రేడ్ జాయింట్ కలెక్టర్ వెంకట్ రెడ్డి నీ కలిసి వినతి పత్రం సమర్పించారు. ఈ సందర్భంగా ఆయన మాట్లాడుతూ మాసి రివర్ ప్రంట్ పథకంలో భాగంగా చరిత్రతృక్మైన మల్లన్న దేవాలయ భూములు పోతున్నాయన్నారు. అలాగే గ్రామానికి చెందిన అన్ని కులాల స్మశాన వాటికలు మాసి పరివాహక ప్రాంతంలో ఉన్నాయన్నారు. ప్రాజెక్టు అభివృద్ధిలో భాగంగా ఈ స్మశానవాటికలు కనుమరుగు కానున్నట్లు తెలిపారు. అలాగే ప్రతిరోజు వృద్ధులు, మహిళలు, పిల్లలు వాకింగ్ తో పాటు ఆడుకునేందుకు గ్రౌండ్ లు ఉన్నాయని ప్రభుత్వ స్థలాలలో ఉన్న ఈ గ్రౌండ్లు అభివృద్ధిలో భాగంగా ప్రభుత్వం తీసుకుంటుందన్నారు. దేవాలయ నికి సంబంధించిన భూమిని ఎంత తీసుకున్నా అంత భూమి తిరిగి ఇవ్వాలన్నారు. అలాగే దేవాలయాన్ని పునర్నిర్మించి అన్ని రంగులతో అభివృద్ధి పరచాలన్నారు.అన్ని వనతులతో గ్రామంలోని ప్రభుత్వ స్మశాన వాటికను ఏర్పాటు చేయాలన్నారు. ప్రభుత్వ స్థలంలో అందరి కోసం క్రీడా మైదానాన్ని ఏర్పాటు చేయాలన్నారు. ఇదే విషయాన్ని వినతి పత్రంలో వివరించినట్లు తెలిపారు.




అర్బులైన ప్రతి ఒక్కరు చేయూత పెన్నన్

కోసం దరఖాస్తు చేసుకోవాలి

గద్వాల జిల్లా ప్రతినిధి,ఆగస్టు12(ప్రభాత ఉదయం)

అర్బులైన ప్రతి ఒక్కరు కొత్త చేయూత పింఛన్ కోసం ఈ నెల 31 వరకు దరఖాస్తు చేసుకోవాలని వామన్ పల్లి గ్రామ సర్పంచ్ పర్రికా కృపాకర్ రెడ్డి అన్నారు. ధరూర్ మండలం వామన్ పల్లి గ్రామ పంచాయతీలో బుధవారం ప్రత్యేక గ్రామసభ నిర్వహించారు. ఈ సందర్భంగా గ్రామసర్పంచ్ మాట్లాడుతూ... అర్బులైన ప్రతి ఒక్కరికీ పింఛన్లు అందేలా చర్యలు తీసుకుంటున్నామని తెలిపారు. అనంతరం భాగర్న జలాల పెంపొందడానికి ప్రతి ఇంట్లో ఇంకుడు గుంతలు నిర్మించుకోవాలని సూచించారు. అలాగే ఎల్ నీస్ ప్రభావంతో రాబోయే రోజుల్లో నీటి ఎద్దడి తలెత్తే అవకాశం ఉన్నందున నీటిని నీటిని వాడుపుగా వాడుకోవాలని, రైతులు ప్రత్యామ్నాయ పంటలు వేసుకోవాలని కోరారు. బాల కార్మిక వ్యవస్థను నిర్మూలించేలా, 14 ఏళ్లలోపు పిల్లలను బదులకు పంపించాలని స్పష్టం చేశారు. వన మహోత్సవ కార్యక్రమంలో భాగంగా గ్రామంలో మొక్కలు నాటి పర్యావరణాన్ని కాపాడాలని ఆమె పిలుపునిచ్చారు.అలాగే నర్మన్ దోడి గ్రామం లో విద్యుత్ (ట్రాన్స్మిర్లర్ కు తాన్ 6ఆఫ్ అమర్పాలని అధికారులను కోరారు.గ్రామంలో ఉన్న డ్రైనేజీ, రహదారులు , తాగునీటి సమస్యలను గ్రామస్థులు అధికారుల దృష్టికి తీసుకెళ్లగా, వారి పరిష్కారానికి తగిన చర్యలు తీసుకుంటామని అధికారులు హామీ ఇచ్చారు.ఈ కార్యక్రమంలో ఉపసర్పంచ్ శిరీష, పంచాయతీ కార్యదర్శి కృష్ణవేణి, గ్రామ పెద్దలు కృష్ణారెడ్డి, నారాయణరెడ్డి, గోవర్ధన్రెడ్డి, వార్డు మెంబర్లు పాల్గొన్నారు.

వైభవంగా ఆంజనేయస్వామికి ప్రత్యేక అభిషేక, అష్టోత్తర పూజలు



పవమాన హోమాలు...
నవగ్రహ హోమాలు..గోమాత పూజలు...
9వేల మంది భక్తుల సందర్శన,అన్న ప్రసాద స్వీకరణ...



పెద్ద చింతరేవుల కు ఆర్జిసి బస్సు ఏర్పాటు...
గద్వాల జిల్లా ప్రతినీధి,ఆగస్టు 12(ప్రభాత ఉదయం)
జోగులాంబ గద్వాల జిల్లా ధర్మార్ మండల పరిధిలోని పెద్ద చింతరేవుల గ్రామంలో 18వ శతాబ్దం నాటి శ్రీ ఆంజనేయ స్వామి వారికి కర్ణాటక,ఆంధ్ర ప్రదేశ్, తెలంగాణలోని వివిధ ప్రాంతాల నుండి వచ్చిన 9వేల మంది భక్తులచే వైభవంగా ప్రత్యేక పూజలు దర్శనాలు చేసినట్లు ఆలయ ప్రధాన అర్చకులు ఆద్య చక్రవర్తి కేశవాచార్యులు తెలిపారు. ఉడిపి పాలిమర్ మఠం పీఠాధిపతులు స్వామివారికి ప్రత్యేకంగా సంస్థాన పూజలు నిర్వహించారు. బుద్ధవారం నాడు ఆషాఢ అమావాస్య బీమాన అమావాస్య, అతి అమావాస్య పురస్కరించుకొని వివిధ ప్రాంతాల నుండి వచ్చిన భక్తులు స్వామి వారికి నారేకలము , ఆకులు, నిమ్మకాయలు,

గుమ్మడికాయలు, పుష్పాల తోరణాలు, పుష్ప మాలలు ప్రత్యేకంగా సమర్పించి మొక్కులు తీర్చుకున్నారు. కర్ణాటక రాష్ట్రంలోని రాయచూరు వివిధ ప్రాంతాల నుండి భక్తులు వందలాదిగా పాదయాత్రతో ఆలయ ఆవరణకు చేరుకున్నారు. స్వామివారికి ప్రత్యేక భజనలు పూజలు చేశారు. కొంతమంది భక్తులు దాసంగంతో స్వామివారికి నైవేద్యం సమర్పణ చేశారు. భక్తుల సౌకర్యార్థం గద్వాల ఆర్టీసీ డిపో మేనేజర్ ఏ. శ్రీధర్, ఆర్టీసీ కంట్రోలర్ విజయభాస్కర్ భీంపురం సర్పంచ్ రఘు కోరిక మేరకు భక్తులకు ఆర్టీసీ బస్సులు ఏర్పాటు చేసి ప్రత్యేకంగా తనిఖీ చేశారు.ఆలయములో అర్చనలు,స్వామివారిని దర్శించుకుని ఆశీస్సులు పొందారు. పెద్ద చింతరేవుల శ్రీ ఆంజనేయ స్వామి ఆస్ప్రసాద కమిటీ వారిచే స్వామివారిని దర్శించుకున్న ప్రతి

భక్తునికి అన్న ప్రసాదాన్ని అందజేశారు. అమావాస్య తిథి సందర్భంగా ఆలయ ఆవరణలో వందలాది భక్తులు నిద్రించారు.భక్తులకు అన్న ప్రసాదంతో పాటు ప్రత్యేకంగా తేనీరు కాఫీ అల్పాహారాన్ని అన్నప్రసాద కమిటీ వారు అందజేశారు. గురువారం నుండి శ్రావణమాసం రావడంతో ప్రత్యేక పూజలు,దీపారాధన, ప్రత్యేక హోమాలు ఆలయ ఆవరణలో భక్తుల కోరిక మేరకు నిర్వహిస్తున్నట్లు ప్రధాన అర్చకులు ఆద్య చక్రవర్తి కేశవాచార్యులు తెలిపారు. ఆలయ ఆవరణలో వేదమూర్తులైన బ్రాహ్మణులచే వచ్చిన వాహనాలకు ప్రత్యేక పూజలు చేశారు.భక్తుల సందడి పెరగడంతో జాతరగా మారి ఆలయ ఆవరణ శోభాయానంగా కనిపించింది. ఉడిపి పాలిమర్ పీఠాధిపతులు శ్రీ 1008 విద్యా తీర్థ శ్రీపాదుల వారు రామాయణ ప్రవచనం

ప్రత్యేకంగా నిర్వహించారు. శ్రీరాముని కుటుంబాన్ని ఆదర్శంగా తీసుకొని ప్రతి ఒక్కరూ ఒడిదుడుకులు లేకుండా మెలగాలని ఆయన సూచించారు.ఆధ్యాత్మికతతోనే మానసిక ప్రశాంతత ఏర్పడుతుందని అన్నారు. అన్నప్రసాద పంపిణీలో భక్తులు పాల్గొని ప్రత్యేక సేవలు చేశారు.ఈ కార్యక్రమంలో ఆలయ అర్చకులు ఆద్య వామనాచారి,ఆద్య శివ్వచారి, ఆద్య మధ్వాచారి,ట్రస్ట్ చైర్మన్ గిరి రావు,కార్యనిర్వహణాధికారి రాజేశ్వర శర్మ,ఆలయ సిబ్బంది భాస్కర్,రాజ్ కుమార్ రెడ్డి, వివిధ ప్రాంతాల నుండి వేలాది భక్తులు మహిళలు చిన్నారులు అధిక సంఖ్యలో పాల్గొన్నారు.



జారాల ప్రాజెక్టుకు పెరుగుతున్న వరద

గద్వాల జిల్లా ప్రతినీధి,ఆగస్టు 12(ప్రభాత ఉదయం)
జారాల ప్రాజెక్టుకు వరద ఉధృతి పెరుగుతూ, తగుతూ వస్తోంది. బుద్ధవారం ఉదయం కర్ణాటక జలాశయాల నుంచి జారాల ప్రాజెక్టుకు 57,330 క్యూసెక్కుల వరద రాగ మధ్యాహ్నానికి లక్ష క్యూసెక్కుల దాటింది. దీంతో వీజేపీ అధికారులు ప్రాజెక్టు పది గేట్లు ఎత్తి దిగవకు వచ్చిన నీటిని వచ్చినట్లే దిగవకు విడుదల చేస్తున్నారు. మధ్యాహ్నం నుంచి తగ్గుతూ వస్తుండటంతో సాయంత్రానికి జారాలకు 70 వేల క్యూసెక్కుల ఇన్ ఫ్లో నమోదైంది. దీంతో 11గేట్ల ద్వారా 44,495, , విద్యుత్ ఉత్పత్తికి 38,666 క్యూసెక్కుల దిగువకు విడుదల చేశారు. జారాల పూర్తిస్థాయి నీటిమట్టం 318.51 మీటర్లు. ప్రస్తుతం 317.91 మీటర్ల వద్ద నీరు ఉన్నది. జలాశయంలో గరిష్ఠంగా 9.65 టీఎంసీల నీరు నిల్వ ఉంచవచ్చు. ఇప్పుడు 8.344 టీఎంసీల నీరు ఉన్నది. జారాలకు 70వేల క్యూసెక్కుల ఇన్ ఫ్లో ఉండగా. ఔట్ ఫ్లో 83,077 క్యూసెక్కులు నమోదైంది.

ప్రపంచ వ్యాప్తిగా ఎల్ నిగో ప్రభావంతో తీక్కువే వర్షపాతం

ఉమ్మడి జిల్లా రైతులు ఆరుతడి పంటలు సాగు చేసుకోవాలి : రాష్ట్ర ఆబ్యార్, పర్యాటక, సాంస్కృతిక శాఖల మంత్రి జూపల్లి కృష్ణారావు
జిల్లాలోని ప్రాజెక్టులలో నీటి లభ్యత పై స్పష్టత అవసరం : రాష్ట్ర పశు సంవర్ధక క్రీడల శాఖ మంత్రి వాకిటి శ్రీహరి

గద్వాల జిల్లా ప్రతినీధి, ఆగస్టు 12 (ప్రభాత ఉదయం)

ప్రస్తుత వాతావరణ పరిస్థితులను దృష్టిలో ఉంచుకొని రైతులు ఆరుతడి పంటలు సాగు చేసేలా సంబంధిత అధికారులు ప్రోత్సహించాలని రాష్ట్ర ఆబ్యార్, పర్యాటక, సాంస్కృతిక శాఖల మంత్రి జూపల్లి కృష్ణారావు ఆదేశించారు. బుద్ధవారం వనపర్తి జిల్లా కలెక్టర్ ఆదర్శ సురభి అధ్యక్షతన కలెక్టరేట్లోని సమావేశ మండరంలో నిర్వహించిన ఉమ్మడి జిల్లా సాగునీటి సలహా మండలి సమావేశంలో రాష్ట్ర ఆబ్యార్, పర్యాటక, సాంస్కృతిక శాఖల మంత్రి జూపల్లి కృష్ణారావు, రాష్ట్ర పశు సంవర్ధక, క్రీడల శాఖల మంత్రి వాకిటి శ్రీహరి ముఖ్య అతిథులుగా పాల్గొని రైతులకు సాగు నీరు అందించేందుకు గల అవకాశాలపై ఉమ్మడి జిల్లాల శాసన సభ్యులు, ఆయా జిల్లాల కలెక్టర్లు, ఇరిగేషన్, వ్యవసాయ శాఖ అధికారులతో సమీక్షించారు. ఎల్ నిగో కారణంగా కరువు పరిస్థితులు, ఉమ్మడి జిల్లా పరిధిలోని జారాల, నెట్టెంపాడు, కోయిల్ సాగర్, ఆర్డిఎస్, కేఎల్ ఐ, బీమా, తదితర ప్రాజెక్టుల్లో ప్రస్తుత నీటిమట్టం రాబోయే రోజుల్లో సాగు, తాగు నీటి అవసరాలకు సంబంధించి నీటి నిల్వలపై నీటిపారుదల శాఖ, వ్యవసాయ అధికారులతో కలిసి మంత్రులు చర్చించారు. అదేవిధంగా రాబోయే రోజుల్లో రైతులకు సాగునీటి విడుదలకు సంబంధించిన సాధ్యసాధ్యాల పైన కూడా చర్చించి పలు సూచనలు చేశారు. నీటిపారుదల శాఖ అధికారులు మాట్లాడుతూ ప్రస్తుతం ఎగువన ఉన్న ప్రాంతాల్లో వర్షాలు కురిసిన



నేపథ్యంలో అక్కడి నుంచి వరద రావడం వల్ల ప్రస్తుతానికి మన వద్ద ఉన్న ప్రాజెక్టులు నింపుకోవడం జరిగిందని తెలిపారు. రాబోయే రోజుల్లో కూడా ఆల్ట్రా, నారాయణపూర్ ప్రాజెక్టుల నుంచి నీటి విడుదల జరిగితేనే ఉమ్మడి జిల్లా రైతులకు నీళ్లు ఇవ్వడానికి అవకాశం ఉంటుందని వివరించారు. అక్కడి నుంచి నీటి ప్రవాహం రాకపోతే సాగు కోసం నీరు విడుదల చేయడానికి అవకాశం ఉండదని తెలిపారు. మంత్రి జూపల్లి కృష్ణారావు మాట్లాడుతూ

ఎల్ నిగో కారణంగా వర్షాలు లేక కరువు పరిస్థితులు ఏర్పడిన విషయం వాస్తవం అని తెలిపారు. అధ్యుష్టపశాత్తు కర్ణాటకలో కురిసిన కొద్దిపాటి వర్షాల వల్ల అక్కడ నుంచి జారాలకు వరద వచ్చిందని తెలిపారు. కానీ వర్షాకాలం పంటలు పండాలంటే డిసెంబర్ వరకు నీరు ఉండాలనీ, అప్పటివరకు నీరు ఇవ్వాలంటే వర్షాలు కురవడం తప్పనిసరి అని, వర్షాలు కురువకపోతే ఇబ్బందికరమైన పరిస్థితులు వస్తాయని వివరించారు. రైతుల

ప్రయోజనాల కోసం ప్రస్తుత పరిస్థితులను దృష్టిలో ఉంచుకొని ఆరుతడి పంటలు వేసుకునేలా ప్రోత్సాహం కల్పించాలన్నారు. నీటికి సంబంధించి ప్రస్తుతం ఇబ్బందులు ఉన్న నేపథ్యంలో వరి పంటలు సాగు చేయకుండా అన్నదాతలకు అవగాహన కల్పించాలని తెలియజేశారు. జారాల ప్రాజెక్టు సామర్థ్యం 9టీఎంసీలు కాగా, గతంలో రీజెనరేటివ్ నీటి సౌకర్యం ఏ విధంగా ఉండేది, ఇప్పుడు ఏ విధంగా ఉందనే విషయాన్ని ఆరా తీసి దానిపై పూర్తి డేటాను వీలైనంత త్వరగా సమర్పించాలని ఆదేశించారు. రైతులకు మినుము, వేరుశనగ, ఆయిల్ పామ్ పంటలపై పూర్తి స్థాయిలో ప్రచారం కల్పించి, వీటిని సాగు చేసే దిశగా ప్రోత్సహించాలని పేర్కొన్నారు.మంత్రి వాకిటి శ్రీహరి మాట్లాడుతూ జిల్లాలోని నీటిపారుదల ప్రాజెక్టుల్లో నీటి లభ్యతపై సమాచారాన్ని ఎప్పటికప్పుడు ప్రజలకు తెలియజేయాల్సిన బాధ్యత సంబంధిత అధికారులపై ఉందని స్పష్టం చేశారు. అధికారులు జవాబుదారీతనంతో ప్రజలకు అన్ని వివరాలను, వాస్తవాలను తెలియజేయాలని సూచించారు. ప్రస్తుతం వర్షాధార పరిస్థితులు నెలకొనడం, కరువు పరిస్థితులు ఉన్న నేపథ్యంలో రైతులకు నష్టం వాటిల్లకుండా ఆరుతడి పంటలు సాగు చేసేలా సూచించాలన్నారు.జోగులాంబ గద్వాల జిల్లా కలెక్టర్ రిజాన్ బాషా షేక్ మాట్లాడుతూ నీటి లభ్యతపై వాస్తవ పరిస్థితులను పరిగణనలోకి తీసుకుని అన్నదాతలు పంటల ప్రణాళికను రూపొందించుకునేలా అధికారులు

చైతన్యపరచాలని తెలిపారు. ముఖ్యంగా అధిక నీటి అవసరం ఉన్న వరి సాగుకు ప్రత్యామ్నాయంగా తక్కువ నీటితో సాగు చేయగల ఆరుతడి పంటల సాగును ప్రోత్సహించాల్సిన అవసరం ఉందని పేర్కొన్నారు. ఎల్ నిగో ప్రభావం రానున్న రోజుల్లో తీవ్రతరం అవుతుందన్న వాతావరణ శాఖ అధికారుల అంచనాల మేరకు రైతులు వేరుశనగ, కందులు, మినుములు, కూరగాయలు, ఆయిల్ పామ్ వంటి ఆరుతడి పంటలను సాగు చేసేలా పెద్ద ఎత్తున అవగాహన కల్పించాల్సిన అవసరం ఉందని ఈ సందర్భంగా కలెక్టర్ తెలియజేశారు.గద్వాల శాసనసభ్యులు బండ్ల కృష్ణమోహన్ రెడ్డి, నాగర్ కర్నూల్ శాసనసభ్యులు బాషా షేక్ రెడ్డి, అచ్చంపేట శాసనసభ్యులు చిక్కుడు పంశీకృష్ణ, అలంపూర్ శాసనసభ్యులు విజయ్మధు, రాష్ట్ర క్రీడా ప్రాధికార సంస్థ చైర్మన్ శివ సేనారెడ్డి, మహబూబ్ నగర్ జిల్లా కలెక్టర్ కుష్మా గుప్త, నారాయణపేట జిల్లా కలెక్టర్ సీహెచ్ ప్రియాంక, నాగర్ కర్నూలు జిల్లా కలెక్టర్ హేమంత్ కేశవ్ పాటిల్, ఉమ్మడి జిల్లా వ్యవసాయ, నీటిపారుదల శాఖల ఉన్నతాధికారులు, వివిధ శాఖల అధికారులు, ఇతర ప్రజాప్రతినిధులు, తదితరులు పాల్గొన్నారు.